



KUMMISSJONI TAL-KOMUNITAJIET EWROPEJ

Brussel 3.10.2007
KUMM(2007) 569 finali

DOKUMENT TA' HIDMA TAL-KUMMISSJONI

Proposta ghal

FTEHIM INTER-ISTITUZZJONALI

dwar Nikkomunikaw l-Ewropa fi Shubija

{KUMM(2007) 568 finali}
{SEG(2007) 1265}
{SEG(2007) 1267}

DOKUMENT TA' HIDMA TAL-KUMMISSJONI

Proposta ghal

FTEHIM INTER-ISTITUZZJONALI

dwar Nikkomunikaw l-Ewropa fi Shubija

Il-Parlament Ewropew, il-Kunsill u l-Kummissjoni tal-Komunitajiet Ewropej (minn issa 'l quddiem imsejha "it-tliet Istituzzjonijiet"),

Wara li kkunsidraw it-Trattat dwar l-Unjoni Ewropea, it-Trattat li jstabbilixxi l-Komunità Ewropea u t-Trattat li jstabbilixxi l-Komunità Ewropea dwar l-Energija Atomika (minn issa 'l quddiem imsejha "it-Trattati"),

Wara li kkunsidraw il-komunikazzjoni tal-Kummissjoni "Nikkomunikaw l-Ewropa fi shubija" adottata fit-3 ta' Ottubru 2007 KUMM(2007) 568.

Billi:

L-Artikolu 11 tal-Karta tad-Drittijiet Fundamentali ta' l-Unjoni Ewropea tiddikjara li kulhadd għandu d-dritt għal-libertà ta' l-espressjoni u dan id-dritt għandu jinkludi l-libertà għall-opinjoni u li wiehed jirċievi u jibgħat informazzjoni u ideat mingħajr indhil minn awtorità pubblika irrispettivament mill-fruntieri.

Iċ-ċittadini jistennu li jirċievu informazzjoni oġġettiva rigward temi Ewropej u li tkun tirrifletti l-fehmiet kollha, li tkun provduta bħala servizz pubbliku b'mod partikolari mill-istituzzjonijiet ta' l-UE u l-Istati Membri.

Id-deċiżjonijiet għandhom jittiehdu kemm jista' jkun bil-miftuħ u kemm jista' jkun qrib iċ-ċittadin skond l-Artikolu 1 tat-Trattat dwar l-Unjoni Ewropea.

It-tliet Istituzzjonijiet jagħtu l-ogħla importanza lit-titjib tal-komunikazzjoni dwar temi ta' l-UE biex iċ-ċittadini Ewropej ikunu megħjuna jeżercitaw id-dritt tagħhom li jiehdu sehem fil-ħajja demokratika ta' l-Unjoni.

It-tliet istituzzjonijiet jagħtu l-ogħla importanza lill-prinċipju ta' kooperazzjoni leali bejn il-Komunità u l-Istati Membri biex jinkisbu l-miri ta' l-Unjoni.

It-tliet Istituzzjonijiet iqisu li Ftehim Interistituzzjonali jkun għodda siewja biex tkun faċilitata l-kooperazzjoni fost l-istituzzjonijiet u l-korpi tal-Komunità kif ukoll ma' l-Istati Membri.

L-għan ta' Ftehim Interistituzzjonali bħal dan huwa li tinkiseb konverġenza ta' veduti dwar il-prijoritajiet ta' komunikazzjoni prinċipali ta' l-Unjoni Ewropea kollha kemm hi, biex ikun identifikat il-valur miżjud ta' linja ta' l-UE fil-komunikazzjoni dwar temi speċifiċi, biex ikunu żviluppatti sinerġiji bejn l-istituzzjonijiet meta jorganizzaw attivitajiet marbuta ma' dawn il-prijoritajiet u biex l-Istati Membri jkunu mħegġa jikkooperaw.

Ftehm u kif ġej:

I. GHANIJIET KOMUNI

1. L-informazzjoni u l-komunikazzjoni dwar temi Ewropej għandhom isegwu l-miri li ġejjin:

- Li jagħtu aċċess lil kulhadd għal informazzjoni ġusta u diversa dwar l-Unjoni Ewropea;
- Li jagħmluha possibbli li kulhadd jeżerċita d-dritt tiegħu li jesprimi l-fehmiet tiegħu u li jieħu sehem attiv fid-dibattitu pubbliku dwar temi Ewropej.

L-atturi pubbliċi kollha fl-Unjoni Ewropea għandhom responsabbiltà li jsegwu dawn il-miri, josservaw il-prinċipji ta' l-inklussività u l-pluraliżmu, il-partecipazzjoni u l-awtorizzazzjoni, l-onestà u t-trasparenza.

2. Filwaqt li jirrikonoxxi r-responsabbiltajiet differenti ta' kull istituzzjoni ta' l-UE, dan il-Ftehim Inter-istituzzjonali jishaq dwar il-htieġa għal u l-valur miżjud ta' koordinazzjoni aħjar fil-mod kif l-istituzzjonijiet u l-korpi ta' l-UE jikkomunikaw dwar temi ta' l-UE. Huwa jipprovdi qafas għal azzjoni koordinata għal dan il-għan.

3. Flimkien ma' l-istituzzjonijiet u l-korpi ta' l-UE, l-Istati Membri għandhom parti essenzjali fit-tixrid ta' l-informazzjoni dwar temi ta' l-UE f'livell nazzjonali, reġjonali u lokali biex jilhqun kemm jista' jkun liċ-ċittadin.

II. IL-FIRMATARJI

4. Il-Parlament Ewropew, il-Kunsill u l-Kummissjoni Ewropea jaqblu li jikkooperaw fit-tweġiq tal-miri komuni ta' hawn fuq permezz ta' dan il-Ftehim Inter-istituzzjonali. Huma jistiednu l-istituzzjonijiet u l-korpi l-oħra ta' l-UE biex jappoġġjaw l-isforzi tagħhom u biex jikkontribwixxu b'mod attiv għal linja koordinata fil-komunikazzjoni dwar it-temi ta' l-UE.

5. Filwaqt li jirrikonoxxu li l-partecipazzjoni f'dan il-proċess huja kompletament volontarja, it-tliet Istituzzjonijiet iheggu lill-Istati Membri kollha biex jieħdu sehem attiv f'din l-inizjattiva komuni biex ikun hemm komunikazzjoni dwar it-temi ta' l-UE.

III. GRUPP INTER-ISTITUZZJONALI DWAR L-INFORMAZZJONI

6. It-tliet Istituzzjonijiet jirrikonoxxu s-sehem ewlieni tal-Grupp Inter-Istituzzjonali dwar l-Infommazzjoni (IGI) fil-koordinazzjoni tal-komunikazzjoni dwar temi ta' l-UE.

7. It-tliet Istituzzjonijiet għandhom ikunu rappreżentati fl-IGI mill-Viċi-Presidenti tal-Parlament Ewropew u tal-Kummissjoni Ewropea responsabbli għall-komunikazzjoni u mir-rappreżentant kompetenti tal-Kunsill, normalment il-Presidenza.

8. Il-Kumitat tar-Regġuni u l-Kumitat Ekonomiku u Soċjali Ewropew għandhom jieħdu sehem fix-xogħol ta' l-IGI bħala osservaturi.

9. L-IGI għandu jkollu d-dmirijiet li ġejjin:

- Jiddefinixxi linji ta' gwida wiesgħa għal komunikazzjoni kkoordinata dwar temi ta' l-UE.

- Jagħżel il-prijoritajiet annwali tal-komunikazzjoni ta' l-UE bbażati fuq proposta mill-Kummissjoni li tirrifletti l-Istrateġija tal-Politika Annwali;
- Jadotta pjan ta' ħidma komuni annwali ta' attivitajiet tal-komunikazzjoni, ibbażat fuq azzjonijiet proposti minn kull istituzzjoni;
- Jissorvelja l-implimentazzjoni u s-segwitu tal-pjan ta' ħidma komuni annwali.

10. L-IGI għandu jkun assistit minn grupp tekniku inter-istituzzjonali li xogħlu għandu jkun li jhejji, jimplimenta u jsegwi d-deċizjonijiet meħuda.

IV. IPPJANAR

(i) Għażla tal-Prijoritajiet tal-Komunikazzjoni ta' l-UE

11. Meta tippreżenta l-Istrateġija tal-Politika Annwali tagħha, il-Kummissjoni għandha tistabbilixxi l-prijoritajiet tal-komunikazzjoni tagħha. Fuq din il-bażi, il-Kummissjoni, f'livell ta' l-IGI, għandha tissuggerixxi lill-Istituzzjonijiet l-oħra u lill-Istati Membri għadd limitat ta' prijoritajiet tal-komunikazzjoni ta' l-UE għas-sena li tkun ġejja.

12. Ma' dawn il-prijoritajiet tal-komunikazzjoni ta' l-UE, kull istituzzjoni għandha tkun ħielsa li tiżviluppa l-attivitajiet tal-komunikazzjoni separati tagħha mfasla għal partijiet interessati speċifiċi u l-pubbliku.

(ii) Pjan ta' ħidma komuni

13. Il-Kunsill għandu jippreżenta l-azzjonijiet li jikkorrispondu u r-rizorsi finanzjarji ppjanati mill-Istati Membri. Il-Kunsill għandu jippreżenta l-azzjonijiet li jikkorrispondu u r-rizorsi finanzjarji ppjanati mill-Istati Membri.

14. Fuq din il-bażi, il-Kummissjoni għandha thejji pjan ta' ħidma annwali komuni u tippreżentah lill-istituzzjonijiet l-oħra ta' l-UE. Il-pjan ta' ħidma annwali komuni għandu jintbagħat għall-informazzjoni lill-Kumitat tar-Reġjuni u l-Kumitat Ekonomiku u Soċjali Ewropew.

15. Wara validazzjoni mill-IGI, il-pjan ta' ħidma annwali komuni għandu jitqies kif xieraq minn kull istituzzjoni fit-thejjija tal-Baġit.

16. Kull istituzzjoni u korp ta' l-UE għandu jimplimenta l-pjan ta' ħidma annwali komuni u inizjattivi relatati skond il-kompetenzi u l-mezzi tiegħu stess.

V. RILEVANZA LOKALI

(i) L-Istati Membri

17. It-tliet Istituzzjonijiet jirrikonoxxu r-rwol ta' kull Stat Membru f'li jikkomunika l-Ewropa fuq livell nazzjonali, reġjonali u lokali, fil-lingwa uffiċjali rispettiva tiegħu

18. Huma jheggu lil kull Stat Membru biex jahtar persuna ta' kuntatt ta' livell għoli bhala "direttur tal-komunikazzjoni nazzjonali" f'materji marbuta mal-komunikazzjoni fuq temi ta' l-UE u biex jipprezenta rapport annwali dwar l-attivitajiet tiegħu ta' komunikazzjoni relatati ma' l-UE.

19. It-tliet Istituzzjonijiet jaqblu li jorganizzaw, mill-inqas darbtejn fis-sena, laqgħat tad-diretturi tal-komunikazzjoni nazzjonali kollha biex jaqsmu informazzjoni u jxerrdu l-aħjar prattiċi, u b'hekk jinkoraġġixxu u jappoġġjaw l-involviment ta' l-Istati Membri fil-komunikazzjoni dwar temi ta' l-UE.

20. Huma jaqblu wkoll li jiżviluppaw in-Netwerk ta' Informazzjoni ta' l-UE (EU Infonet) biex ikun faċilitat il-monitoraġġ permanenti tal-komunikazzjoni dwar temi ta' l-UE.

(ii) Istituzzjonijiet Ewropej

21. It-tliet Istituzzjonijiet jirrikonoxxu l-htieġa li jorganizzaw ir-relazzjoni u jsaħħu attivitajiet tal-komunikazzjoni bi shab bejn l-uffiċċji tal-Parlament u r-Rappreżentanzi tal-Kummissjoni fl-Istati Membri, fi shubija mill-qrib ma' l-awtoritajiet nazzjonali.

22. F'kull Stat Membru huma għandhom jinkoraġġixxu laqgħat regolari bejn il-Kapijiet tar-Rappreżentanza, l-Uffiċċju ta' Informazzjoni tal-Parlament Ewropew u d-direttur tal-komunikazzjoni nazzjonali li jikkorrispondi biex ikunu diskussi materji marbuta ma' temi ta' komunikazzjoni ta' l-UE.

23. It-tliet Istituzzjonijiet jaqblu li jiżviluppaw shubiji ġodda u jestendu dawk ezistenti ma' Stat Membri biex idawru l-prijoritajiet tal-komunikazzjoni ta' l-UE f'azzjoni speċifika fl-livell nazzjonali, reġjonali u lokali.

24. Huma jaqblu li jagħmlu l-aħjar użu ta' l-ghodda u netwerks tal-komunikazzjoni kollha ezistenti li jaġixxu bhala holqa bejn l-UE u ċ-ċittadini tagħha.

VI. MONITORAĠĠ, ANALIŻI U DIBATTITU ANNWALI

25. Bla hsara għall-awtonomija tagħhom, it-tliet Istituzzjonijiet jirrikonoxxu l-htieġa li jissorveljaw l-implimentazzjoni tal-pjan ta' hidma li dwaru kien hemm qbil bi shab.

26. L-IGI għandu janalizza kull sena r-risultati tal-pjan ta' hidma fuq il-baži tar-rapporti pprezentati minn kull istituzzjoni ta' l-UE.

27. It-tliet Istituzzjonijiet jaqblu li jagħmlu dibattitu kull sena dwar il-komunikazzjoni biex janalizzaw l-implimentazzjoni tal-pjan ta' hidma u biex jipprovdu gwida għas-sena li tkun ġejja.

28. Dan id-dibattitu annwali jsir fil-Parlament Ewropew. Għalih jattendu t-tliet Istituzzjonijiet u jsir fil-preżenza tal-Presidenza tal-Kunsill. Il-korpi konsultattivi jkunu mistiedna jieħdu sehem.

VII. KLAWŻOLA TA' REVIŻJONI

29. It-thaddim ta' dan il-Ftehim Inter-istituzzjonali għandu jkun rivedut fil-bidu tal-mandat tal-Kummissjoni u l-Parlament il-godda.